

ተበለጽትን ተበለጽቲ ዝመርሕዎ መንግስትን

ቀዳማይ ክፋል

ብግርማይ በርህ ንብረሚካኤል (ሸካጎ)

ሓሳባተይ ከቅርብ ቅድሚ ምጽማረይ ፡ ከመሓላልፎ ዝደለኹ መልእኽቲ ንጹር ክኸውን ስለዝግባእ ፡ ተበለጽትን ተበለጽቲ ዝመርሕዎ መንግስትን ክብል ከሎኹ እንታይ ማለቲይ ምጻኑ ጥቅስ ከብል እደሊ ። እዚ ጽሑፍዚ ተበላጺ መርገጽ ንዘለዎም ውሑዳት ኤርትራውያን ቀንዲ መለለዩ ባህርያቶም ንምንጻርን ኣብ ልዕሊ ሕብረተሰብ ኤርትራ ዘለዎ ኣሉታዊ ተራ ንምብራህ ሓጋዚ ተኾነ ዕላማ ሃልይዎ ፡ ኣብቲ ታሪኻዊ ሃገራዊ ሓርነታዊ ቃልሲ ህዝብና ቀሪቡን ተኻፍሊ ኮይኑን ንክከይድ ዕድል ዘይረኽበ ፡ መንእሰይ ብዝበለጸ ንናይ ዝላእ ርእሱን ህዝቡን ረብሓታት ክሰርሕ ሓጋዚት ተኾነት ካብ ዝብል ሓሳብ'ውን እያ ።

ኣብዚ ጊዜ'ዚ ጸረ ኤርትራ ዝኾኑ ሓይልታትን ተበለጽቲ ባእታታትን ፡ ሓያል ዝኾነ ስነ ኣእምሮአዊ ኩናት ዘካይድሉ ዘሎ ጊዜ እዩ ። ስነ ኣእምሮአዊ ኩናት ብመንጻር ዕላማ ተጻባእቲ ክረኣ ኮሎ ፡ ነቲ ንሕና ኤርትራውያን ንሕበነሉ ታሪኽናን ናይ እምነትን ክብርን ስርዓትና ፡ ነቲ ጽቡቕን ሕማቕን ኢልና ንመዝነሉ ናይ ሕብረተ ሰብና ኣጠማምታ ፡ ሓያልን ድኹምን ጎድንታትና ፡ ኣዝዮም ስንኩፋት ተሃወስቲ ዝግመቱ ጉዳያትናን ዝራኣዩ ጉድለታትናን መጽናዕቲ ብምውሳድ ፡ ዝተፈላለዩ ሜላታትን ኣገባባት ኣሰራርሓታትን ተጠቂሞም ፡ ኣብ ልዕሊ ፡ ናይ ክብሪን እምነትን ስርዓትና ፡ ስምዒታትናን ስምዒታዊ ድርኻታትና፡ ጠባያትናን ጽልዋታት ንምፍጣርን ንረብሓታት ናይ ዝጸብኡና ሓይልታት ከተግብር ዘኽእል ኣታሓሳስባታት ሓዘና ፡ ካብቲ ህዝብና ዝተቃለሰሉ ዕላማ ክንውጽእ ዕላማ ዘለዎ ስለዝኾነ ኩሉ ሃገራዊ ክምክቶ ይግባእ። ነዚ ኣዕናዊ ስራሓት ቀንዲ መዋሊ ወያነ ስልዝኾነ ፡ ከም ብተበለጽቲ ዝምራሕ መንግስቲ ኣብ ልዕሊ ህዝቢ ዝፍጽሞ ሃስያ ክሳብ ክንድይ ምጻኑ ፡ ከም ስርዓት ሓደ ኣብነት ንምጥቃስ ከኣ ብወያነ ዝምራሕ መንግስቲ ኢትዮጵያ ኣቕሪቦዮ ኣለኹ።

ተበለጽቲ ዝባሃሉ መንዮም ?

- ብተግባር ህዝባዊ ኣበርክቶ ዘይብሉም እንተኾነ ግን ንዝሰርሑ ሃገራውያን ከነኣእሱ ዝውዕሉ ፡ ብጀካ ኣሉታዊ ነገራት ኣኻኻቢሞን ምሂዞምን ታሪኽ ህዝብን ሃገርን

ምብላልን ምዝንባዕን ንህዝቢ ኮነ ንሃገር ጥቅሚ ዘይብሉ ፡ ንምዕባለን ዕብየትን ሓጋዚ ዘይኮነ ኣዕናዊ መልእኽታት ከማሓልፋ ዝውዕሉ ፡ ዝኾነ ኣውንታዊ ሃገራዊ ዕብየትን ህዝባዊ ኣሳልጦን ንምርድኡ ዘሸግርምን ሓቂ ከዋሓጠሎም ዘይክእልን ፡ ብሰንኪ ኩቴር ጽልኢ፡ ንጽቡቕ ዝገልጹ ቃላት ካብ መዝገበ ቃላት ዘልገሱ ፡

- ዓወት ዘገናጸፈ ገድሊ ህዝቢ ኤርትራ ከራኽሱን ከፍኩሱን ከም ምዱብ ስርሓም ዝወሰዱ ፡ ጅግንነትን ክብርታትን ህዝቦም ኣፍኪሶም ናይ ዘይፈልጥዎም ጓኖት ታሪኽ ዘድንቁ ፡ ካብ ንህዝቦም ንጓኖት ዝምእዘዙ ፡
- ንውልቃዊ ረብሓታቶምን ህርፋን ስልጣንን ክብሉ ፡ ቅድሚ ሕጂ ንዝበደሉናን ገና ዝብድሉናን ህላወና ንምጥፋእ ዝሰርሑ ንዘለዉ ግዳማውያን ሓይልታት ከም መሳርሒታት ብምኻን ፡ ኣገጸር ሃገርን ህዝብን ቐጠባዊ ነብስ ካኣልነት ፡ ግዳማዊ ተጽዕኖ ዘየፍቅድ ፖሎቲካዊ ምሕደራ ፡ ንባህላውን ማሕበራውን ክብርታት ፡ ንዲፕሎማሲያዊ ስራሓት ሃገር ከተዓናቅፋ ዝፍትኑን ስነ ኣእምሮኣውን ኩናት ዘካይዱ ዘለዉ ፡
- ኣሎ ዝብሃል ዱሑርን ፈላለይን ዝንባሌታት እናተጠቐሙ ንሓድነት ዜጋታት ክላሕልሑ ፡ ሃገራዊ ተወፋይነት ሓልዮትን ከድከሙ ዝጽዕሩ ክኾኑ እንከለዉ ፡

ብውልቂ ከም ተበለጽቲ ብእኩብ ከኣ ብተግባራዊ ስራሓቶምን ብዘለዎም ሕልናን ከም ናይ ተበለጽቲ ጉጅለ ምትእኽኻብ ክንገልጸም ንኽእል ኣዕነውቲ ኣካላት ማለተይ እየ ። ብዚያዳ መለለዩ ጠባያት ተበለጽቲ ብዝብል ከኣ ክቅርቦ እየ ።

ናይ ተበለጽቲ መንግስቲ

- ብናይ ተበለጽቲ ጉጅለ ዝምራሕ መንግስቲ ኮይኑ ፡ ሓደ ሓደ ጊዜ ከም መጋበርያ ናይቶም ዝሓየሉ መንግስታት ብምኻን ንውጽዓት ህዝብታት ክሃስን ክጸረርን ዝረኣ ፡ ካልእ ጊዜ ከኣ ብናይ ተበላጺ ጉጅልኡ ጠቅምታት መሰረት ፡ ምስቶም ዝሓየለ ስርዓት ዘለዎም መንግስታት ዝጋራጮ መሲሉ ፡ ንውጽዓት ህዝብታት ኣለኹልኩም ክብል ዝረኣ፡

- ሕሉፍን ህልውን ታሪካዊ ጉዕዞታቱ ከምዘነጽር ፡ ርግኣት ዘይብሉ ናይ ምድንጋር ጠባያት ዘለዎ ፡ ምስ ፈጺሞም ክራኽብ ዘይክእል ዕላማታት ዘለዎም ሓይልታት ብምምሕዛው ፡ ሓንሳብ ምስቶም ሓደ ሓንሳብ ከኣ ምስቶም ካልኦት ሕብርታቱ ከምነፋሒቶ እናቀያየረ ክኸይድ ዝርእ ፡ በብጊዚኡ ምስ መን ከምዝኸይድን ምስ መን ይጋራጮ ከምዘሎን ክትርድኦ ዘሸግር፡ ትማሊ ዝብሎ ዝነበረ ምስ ሎሚ ዝብሎ ዝጸረር ፡ ናይ ሎሚ ብጽተይ ዝብሎም ናይ ጽባሕ ጸላእቱ ገሩ ዘቅርብ፡
- ንጹር ንህዝቢ ከገልግል ዝኽእል ራእይ ዘይሕዝ ፡ ንህዝብን ህዝባዊ ዕላማን ቀዳምነት ዘይህብ ፡ ንፖሎቲካዊ ስልጣኑን ቛጠባዊ ረብሓታተይ ዝከላኸልን ሓገዝ ዓለቢ ዘስንቅን ተሪኺቡ ፡ ኣብ ሃገሩ ኮነ ኣብ ጎርባብቱ ንዝህሉ ህዝባዊ ዕላማታትን ትካላትን ክሃሊ ዝዕጠቅን ናይ ለኣኽቱ እሙን ኣገልጋሊ ምዃኑ ከረጋግጽ ዝሰርሕ መንግስቲ ማለተይ እየ ።

ብወያነ ዝምራሕ ስርዓት ኢትዮጵያ ሓደ ኣብነት ናይዚ እየ ። ዓቕኑ ዘይኮነ ጎይቶቱ ዝህብዎ ሳእኒ ይወድዮ ፡ ዝቐርበሉ ጠብናጁ እናቀያየረ ፡ ጎይቶቱ ከሕጉስን ክፈታትኖ ይፈትን ። ኣዝዩ ሓደገኛ ብዝኾነ ኣገባብ ፡ ዝተፈላለዩ ጥበባት ተጠቂሙ የደናግርዮ ዝብሎ ዝንባሌታት መዝሚዙን ኣባሪዑን፡ ንውጽዓት ደርብታት ኣንጻር ረብሓታቶም ከቃልስን ደንበ ውጽዓት ከፍርስን ፡ መለክዒ ዘይብሉ ጸዕርታት ክገብርን ካብቲ ብቀሊሉ ክንዕዘቦ ንኽእል ጠባያቱ እየ ። ወያነ ፡ ብውጽዓት ተሓብሒቡ ዓብዩን ስልጣን ሓዘን ንውጽዓት ዝጠለመ ስርዓት እየ ።

ቀደም ኣንጻር ሃገራዊ ሓርነታዊ ገድሊ ፡ ሎሚ ከኣ ጸረ ማሕበራዊ ፍትሒ

ገለ ኤርትራውያን ተበለጽቲ ባእታታት ፡ ኣብዚ ጊዜ'ዚ ኣዝዮም ዝተደናገሩ ኮይኖም ንረኽቦም ። ኣብ ሃገራዊ ጉዳያት ፡ ኣብ ጊዜ ጸገም ኮነ ኣብ ሰላም ምስህዝቦም ሓቢሮም ክሰርሑ ብዘይምኽኣሎም ፡ ካብ ሕበረተ ሰባም ዝተነጸሉ ፡ ድሌትን ዓቕምታትን ህዝቦም ዘይፍልጡን ንክውንነት ሃገርናን ከባቢናን ምርዳእ ዝሓርበቶም ፡ ብስምዒት ተመሪሖም ዝጎዩ ኮይኖም ይርከቡ ። ሓንሳብ ብነገራዊ ፍልስፍና ፡ ሓደ ሓደ ጊዜ ከኣ ይመስል ዶኾን ካብ ዝብል ብሞሎኮታዊ ኣጠማምታ ንነገራትን ተርእዮታትን ከረዱኡናን ክገልጹልናን ይፍትኑ ኣለዉ ። ነገራውን ታኣምራታውን ዝተደባለቐ ኣተሓሳስባታት ዘለዎም ሰባት መሲሎም ክራኣዩ ምፍታኖም ከኣ ፡ ነቲ መለልይኦም ዝኾነ ተበላጺ ጠባያቶም ዝገልጽ ምዃኑ ብዙሕ ሰብ ዝስሕቶ ኣይመስለንን ።

ፍሉይ ራእይ ስለዘይብሎም ብመግልታዊ ተረኽቦታትን ወረታትን እዮም ዝምርሑ ። ንጹር ንገዛእ ርእሶም ኮነ ንህዝቢ ዘገልግል ዕላማ የብሎምን ። ከምኡ ስለዝኾኑ ከኣ እዮም ፡ ኣማዕድዮም ኣብ ግብጺ ኮነ ኣብ ካልኣት ሃገራት ነብሱ ዝኻኣሉ ናይ ገዛእ ርእሱ ክውንነትን ሕብረተ ሰባዊ ጸገማትን ዘለዎ ነውጺ ተራኣዩ ፡ ከም ናይ ግብጺ ፡ ከም ናይ ልብያ ፡ ከም ናይ ቱኒዝያ .. ንግበር ይብሉ ።

ነተን ናይ ግዳም ሓይልታት ኣብ ውሽጣዊ ጉዳያተን የእትየን ዝተረመሳ ሃገራት ከም ዒራቅን ኣፍጋኒስታንን.. ተራኣዩ ፡ ከም ጽቡቕ ኣብነት ተወሲዱ “ ንዑ ወያነ ኣብ ክንዳና ንመንግስቲ ኤርትራ ተዋጉኡ” እናበሉ ንደመኛታት ህዝቢ ኤርትራ ኣብ ምልማን ዝውዕሉ ።

ገሊኦም ደርባዊ ቃልሲ ኣንጻር ገዛኢ ናይ ከበሳ ሓይሊ ፡ ናይ ጭቐናት ብሄራት ቃልሲ ፡ ህዝቢ ብሓደ ተሰዊኡ ዝረከባ ሃገር ዋናን ዘይዋናን ብምፍላይ መሬት ተወሰደ ፡ ብጠቅላላ ዘዝሰምዕዎ ፡ ጎይቶቶም ዘቃልሕዎ ከም ዕልዋ መንግስቲ ፡ እገዳ ፡ ኣልሸባብ ፡ ኣልቃይዳ ፡ ብምባል ክንቀሳቀሱ ይርኣዩ ። ኣብ ኣመሪካ ተወዳሉ ኣመሪካ ፡ ምስ ወያነ ተወዳሉ ወያነ ፡ ኣብ ግብጺ ተወዳሉ ግብጺ ፡ በብዝዋዕልዎን ዝሰምዕዎን መሰረት ገርም እዮም ዝንቀሳቀሱ ።

ኣብ ካልኣት ሃገራት ዝራኣይዎን ዝሰምዕዎን ዓይነት ምሕደራ ፡ ቐጠባዊ ወፍሪ ፡ ዓይነት ዴሞክራሲ ብህርፋን ይደልይዎ ። ኩውንነትን ዓቕምታትን ከይመዘኑ ከምታ ዝፈልጥዎ ክትትግበር ኣለዎ ይብሉ ። ባዕሎም ናይ ገዛእ ርእሶም ክሰርሑ ዘይኮነስ ቀዲሖም ጥራይ ዝጥቀሙ እዩ ዝመስሎም ። ገና ምስ ዝፍጠር ሓድሽ ኩነታት ኮለል ክብሉ ክቅጽሉ ከኣ እዮም ።

ህዝብኻ ኣሚንካ ነብስ ምትእምማን ገርካ ንኹነታትካ መዚንካ ፡ ኣሎ ትብሉ ሽግራት ንምፍታሕ ምስዝድለ ፡ በቲ ተጠቃሚ ህዝቢ ከም ዝስራሕ ዝፈልጡ ኣይኮኑን ። በንጻሩ ፡ ንህዝቦም ኣጋይሽ እዮም ርክብ የብሎምን ። ከምኡ ስለ ዝኾኑ ንህዝቦም ዘሕምምን ዝገድኦን ክፈልጥዎ ኣይክእሉን ። ምስ ጸላኢ ህዝቦም ኮይኖም ዘጣቅዑ ጉጂለታት ምርኣይ ስቅ ኢሉ ዝመጸ ተርእዮ ኣይኮነን። ነብሱ ዝሸጠ ኣብ ጽጉዑነት ዝወደቀ ፡ ብጀካ ተኣዚዙ ምኻድ ንኻልኣትስ ይትረፍ ነብሱውን ዝፈቅድ ኣይኮነን ። ካብቲ ብዙሕ ጠባያት ተበለጽቲ ፡ ገለ ገለ ኣብነታት ንምጥቃስ ከኣ ክፍትን እዩ ።

- ብውልቃዊ ስልጣን ዘይምርካብ ዝኹርዩ ፡ ዝዓብዱ ፡ ብውልቃዊ ስልጣን ዝሕጎሉ ዝጥበሩ ፡ ፍሉይ ኣቅልቦ ዝደልዩን ስለዝኾኑ፡ ዝናን ኣኽብርትን ቀዳማይ ዕላማ ገይርም ዝቐጽሩ ኮይኖም ንረኽቦም ። ስልጣን ክረኽቡሉ ዝኽእሉ መሲሉ ተተራእይዎም ንጹሃት መሳርሕቶም ብሓሶት ክውንጅሉን ካብ ዝሰርሕሉ ክልግሱን ፈተነታት የካይዱ ። ተንኮል ዘለዎም

ግዳማውያን ሓይልታት ተተረኽቡ ከምመሳርሑ ኮይኖም ከገልግሉን ሃገር ከሃሰዩን ድሕር ዘይብሉ ፡ ንነገራት ብበለካ ለኸፃካ ከባርዑን ህውከት ከሳውሩን ቈሩባት ኮይኖም ንረኽቦም

- ካብ ኣብ ልዕሊ ህዝቦም ንላዕሊ ኣብ ንኖት እምንቶ የሕድሩ። ኣብ ክንዲ ብቀሊሉ ብተግባር ከረጋግጽዎ ዝኸለሉ ጅግነት ህዝቦምን ኣሕዋቶን ኣብ ታሪኻዊ ቦታኡ ምቅማጥን መሰረት ናይ ሃገራዊ ተወፋይነት ምግባርን ፡ ንህዝቦምን ሃገሮም ብምቅላል ንዘይፈልጥዎም ግዳማውያን ክምጉሱን ክውድሱን ዝውዕሉ ኮይኖም ፡ ካብ ናይ ተለኣኸኽነቶም ዓለቢ ካብ ምጥማትን ምድላይን ግን ከኣ መወዳደርቲ ዘይብሎም ሱሱዓትን ዝበልፅሉ ጸሕፊ ዝሰብሩን ኮይኖም ንረኽቦም ።
- ብዘይ መርቶታት ውለቀ ሰባት ክውንጅሉ ፡ ክብሪ ስድራታት ክደፍሩ ፡ ናይ ጠቅላላ ሕብረተ ሰብ ታሪኽ ዘይመልከዑ ከትሕዙ ፡ ሙሉእ ህዝቢ ዝኸፈለሉ ሃገራዊ ናጽነት ከይተረፈ ብካልኣት ከድፍሩ ዝጽዕሩ ሞርላዊ ክብርታቶም ዝሸጡ እዮም።
- መብዛሕቱ ጊዜ ካብ ኣብ ነገራዊ ኣብ ታኣምራታዊ ሕልምታት ዝሕንብሱ ዝህውትቱ (የኢትዮጵያ ኣምላኽ) ፡ ብሕግን ውድባዊ ስነስርዓትን ተቀይዶም ክኸዱ ዘይደልዩ ፡ እንተኾነ ግን ሕጊ ብመጀመርያ ንዖኡም ትቀጽዕ ምዃና እናፈለጡ ፡ ብዛዕባ ሕጊ ብዙሕ ዝልፍልፉን ዝሸቅጡን ፡ ብተግባር ሃገራውያን ሕጋዊ ጉቦኦም ከይፍጽሙን ከይኣበርኩቱን ተዓጢቑም ዝሰርሑ ፡ ካብ ህዝቦም ንላዕሊ ሕልፊ እናደለዩ ሃገራዊ ጉብኡም ግን (ዋላ ሃገራዊ ግብሪ) ክኸፍሉ ዘይደልዩን ወይ ውን ካብ ምክፋል ድሕሪት ዝተርፉ ፡ ባህርያትን ጠባይትን ዘለዎም ሰባት እዮም ።
- መብዛሕትኡ ጊዜ ኣብ መንጎ ብቃሎም ዝብልዎን ብተግባር ዝሰርሕዎን ዓብዱ ፍልልይን የርእዩ ። ኣፋውያን ብምዃን ከኣ ይልለዩ ። ብተግባር ተወፋይነት ዝሓትት ስራሕ ይጸልኡ። ንካልኣት እናላኣኹ ንዘደልይዎ ስራሓት ከሳልጡ ይደልዩ ። ንተበላጺ ጠባያቶም ከዕውትሎም ኣብ ረብሓታት ናይ ውጽዓት ዘይሕሉ ጉዳያት ንውጽዓት ኣካላት እናደፍኡ ፡ ኣንጻር ጠቅሞም ከቃልስዎም ይጽዕሩ ።

- ካብ ሕበረተ ሰቦም ጥራይ ዘይኮነ ዋላ ነንሕድሕዶም ኣነ ይበልጽ ኣነ ይበልጽ ናይ ምባልን መሲሎም ናይ ምርኣይን ጠባያት ኣለዎም ። ኣብ ዝኾነ ውልቃዊ ረብሓታት ኣለዎ ዝብልዎ ጉዳይ ካብ ሰቦም ንላዕሊ ዝያዳ ይደልይዎ ። መንግስቲ ስልጣን ተሃቦም ካብ ሰቦም ንላዕሊ መንግስቲ ክውድሑ ይውዕሉ ፡ ገበርትን ሓድግትን መሲሎም ይራኣዩ ። መንግስቲ ብተግባራቶም ስጉምቲ ምስ ዝወሰድ ወይ ካብ ስልጣኖም ምስዘውርዶም ፡ ተጠቀምቲ ከምዘይነበሩ ካብ ሰቦም ንላዕሊ ንመንግስቲ ከማርሩን ፡ ቀደም ረሲዖምዎ ዝነበሩ ኣካላት ከጽውዑን ከኣኻኽቡን ይፍትኑ ። መንግስቲ ይፍቶ ይጽላእ ከይገደሶም ንህዝቦምን ንሃገርን ምግልጋል ጠባይ ኣይተዋህቡቶምን ። ዝሰርሕዎ ስራሓት ንኣብ ስልጣን ዘለዉ ኣካላት ዘገልግሉ ዘለዉ እዩ መሲሎ ዝራኣዩም ። ምክንያቱ ካብ ኣብቲ ዝሰርሐ ህዝቢ ኣብ ውልቃውነት መሰረት ገይሮም ስለዘገቡዉ።
- ኣብ ዘይተጸንዐ ጉዳይ ቀልጢፍካ ምውሳን ዝገዩ ፡ ኣብ ተግባር ምውግሉን ዘይምውግሉን ግን ዘይግድሶምን ዘይከታተሉን ፡ ብጽሑፉን ብቃልን ኣብ ኣኼባ ኣራጢጦም ከልፍልፉ ኣዝዮም ዝፈትዉ ፡ ተቀያያሪ ጠባያትን ባህርያትን ዘለዎም ፡ ናይ ትማልን ናይ ሎምን ዘረባኣም ነንሕድሕዱ ዝዋቓዕ ፡ ናይ ዘሎ ይኹን ናይ ዝመጽእ ንህዝቢ ዝጠቅም ራእይ ዘይብሎም ኣብ ድንግርግር ዝነበሩ ፡ ዘይቁሉናት ኮይኖም ይርከቡ ።
- ብሰንኪ ስንፍንኦምን ዝፍጠር ጸገማት ንኻልኦት ክጥቅኑን ሓላፍነት ከሰክሙን ፡ መቐጸሪ ዘይብሉ ምክኒታትን ኣምሰሉን ዝልፍልፉን ዝጽሕፉን ፡ ቀንዲ መንቀሊ ናይ ጸገማት ባዕሎም ክንሶም ፡ ሳዕቤናቱ ንኻልኦት ሂሶም ህዝቢ ከላዕሉ ዝፍትኑ ፍጡራት እዮም ። ኣብ መብዛሕትኡ ሕብረተ ሰባዊ ታሪኻዊ ኣውንታዊ ስራሓት ኢዶም ዝቐጥቡ ፡ ንዕኦም ዘይተርብሕ ምስትኸውን ይርሕቁዎ ፡ ኣጸቢቆም ከኣ ይፈልጥዎን የለልይዎን ።
- ተራጻሚ ዝኾነ ጎንጽታት ኣብ ዝራኣየሉ ጊዜ ኣብ ክንዲ ፍትሓውን ዘይፍትሓውን ጠባያቱ መርማሪም ነቲ ፍትሓዊ ምድጋፍን ንዘይፍትሓዊ ምቕዋምን ፡ መን የስንፍ ንምምዛን ንሃገራትን ተርእዮታትን ብብሓደ ክድምሩን ከጉድሉን ኣዝዮም ጊዜ ዝወስዱ ኮይኖም ንረኽቦም ። ሓደ ሓደ ጊዜ ዓወት ምስ ተረኽበ ነቲ ዝተረኽበ ዓወት ካብ ሰቦም ንላዕሊ ከምዝሰርሕሉ መሲሎም ምርኣይ ጠባያት የዘውትሩ ።

- ብተግባራቸውም ካብ ህዝቦም ምስዝንጸሉ ኣብ ልዕሊ ሃገርን ህዝብን ዝለዓለ ገበናት ክፍጽሙ ድሕር ኣይብሉን ። (ከም ናይ ህዝቢ ታሪኽን ቃልስን ምኹናን፣ ቃልሲ ጌጋ እዩ ነሩ ምባል ፡ ናይ ክንደይ ጀጋኑ ሰማእታት ሃገር ዕላማታት ምምርሳሕ) ክንደይ ሰብ ከምዝጉዳእ ናይ ብዙሓት ኣተሓሳስባ ኣብ ጸብጸብ ዘየእትዉ ፡ ንነገራት ብክውንቶም ዘይመዝኑ ፡ ንጊዚኡ ንዓይ ይጥዓምኒ ኣነ ዘይጥቀመላ ንዓይ እንታየይ በሃልቲ ፡ ብውልቃውነት ዝተመረዙ ኮይኖም ይራኣዩ ።

ተበለጽቲ ማዕረ ማዕረ ሃገራዊ ሓርነታትዊ ቃልሲ ህዝቢ ኤርትራን ፡ ድሕሪኡ ዝቐጸለ ጉዑዞን ፡ ኣንጻር ፍትሓዊ ቃልሲ ህዝቢ ኤርትራ ተጸብኦታት ክገብሩ ምኽኣሎም ግን ብዘይኣርግን ዘይምሕርን ሕማም ዝተታሕዙ እዮም ካብ ምባል ዓዲ ኣይትውዕልን ። ጊዜ ስለዝበልዐን እርጋን'ውን ስለዘርከበን ብጊዜ ዕድመ ራኢኻ ፡ ብቁጽሪ ከኣ ደሚርካ ፡ ተመሊስካ ሕሉፍ ታሪኽም ምስእትምርምር ፡ ካብቶም ንኢትዮጵያ ዝገዝኡ ዝነበሩ ሰብ ስልጣናት ዚያዳ ነዊሕ ዝተባረኸ ንጉሳዊ ስልጣን ዝሓዙ ይመስሉ ።

ተበለጽቲ ንዘለዎም ሕልና መዚንካ ፡ በቲ ካልእ ከኣ ዝሓለፈ ታሪኻዊ ህዝባዊ ቃልስን ዝተኾፍሎ ዋጋ ኣብ ጸብጸብ የእቲኻ ሚዛን ክትገብር ምስትፍትን ፡ ከም ተራ ሃገራዊ ኣብዚ ጊዜ'ዚ እንተወሓደ ብተሪር መርገጽ ክትቃወም ትግደድ ። ምኽንያቱ ምፍራስ እምበር ምህናጽ ዘይብሎም ብተግባር ንህዝብን ንሃገርን እንታይ ኣበርኪትኩም ተባሂሎም ብባዶ ዝቀርቡ ፡ ረብሓታት ሃገርን ህዝብን ዘይሕሉ ክብርታት ናይ ኩሉ ኤርትራዊ ዘፍኩስ ጠባያት ዘለዎም ፡ ኣብ ነዊሕ ቃልሲ ብስራሕ ተኾስኩሱ ዝዓበየ ሃገራዊ ተወፋይነትን ሓርነትን ዘፍኩሱን ፍሉይ መለለዪ ሕብረተ ሰብና ዝኾነ ባህሊ ዘልምሱን ፡ ነብሰ ተኣማንነትን ጭዋነትን ሕብረተ ሰብ ኤርትራ ኣጥፊኦም ካብ ኣብ ህዝቦም ኣብ ጓኖት እምንቶ ዘሕድሩ ላሓስቲ ሳእኒ ብምኻን ላዕሊ ታሕቲ ክብሉ ዝኣረጉ ህዝባዊ ዕላማ ዘይብሎም ስለዝኾኑ ። ጸላእትና ኣብ ዓውዲ ኩናት ዝሰኣንዎ ዓወት ብውዲት ብናይ ዓለም ሽርሕታት ብመልክዕ እገዳን ስነ ኣእምርኣዊ ኩናትን መሰረት ገርም ክፍጽምዎ ንዘደልዩ በደል ንኸተግብሩ ዋና ኣሳሰይቲ ኮይኖም ዘለዉ እዮም ።

ቀደም ኣንጻር ሃገራዊ ሓርነታዊ ቃልሲ ህዝቢ ኤርትራ ፡ ሎሚ ካኣ ኣንጻር ማሕበራዊ ፍትሒ ፡ ስለምንታይ ዝብል ሕቶ ክላዓል ግድን ይኾውን ። ብመጀመርታ ግን ምስ ህዝብኻ ኮንካ ፡ ንዝጎደለ እናመላእካን ንዝራኣዩ ጌጋታት ክእረሙሉ ዝኸእሉ ኣገባባት እናገበርካን ምስ ህዝብኻ

ከትግብን ተሞከሮታትካ እናኣሓደልካ ህዝባዊ ረብሓታት ከትሕሉን ከትከላኸልን ፡ ባህሊ ሓርበኛታት ኤርትራውያን ዝኾነ ጠባይ ነብሱ ዝኸኣለ ህዝባዊ ዕላማ ስለዝኾነ በይኑ ሰሪዕካ ምርኣዩ ኣገዳስነት ኣለዎ ።

እቲ ካልእ፡ እቶም ምስቶም ህዝብና ደም ዘንብዑ ጸላእትን ጓኖትን ተሰሊፎም ሕልናኦም ሽይጦም ዝኸዱ ንዘለዉ ህዝቢ ዝፈንፈኖም ውጡዳት ተበለጽቲ ከኣ ጸረ ህዝቢ ተጸረርቲ ስለዝኾኑ ፡ ክልቲኡ ዘይራኽብ ጠባያት ምዃኑ ዝሳሓት ኣይኮነን ። ምክንያቱ እቲ ተራጻሚ ትሕዝትኡ ኣብ ረብሓታት ናይ ህዝቢ ዶ ፡ ረብሓታት ናይ ዝኣኡን ለቕለቕቲ ዝኾኑ ተበለጽትን ይትሓሎ ዝብል መሰረት ዝገበረ ዕላማ ስለዝኾነ ። በዚ መሰረት ከኣ ነቲ ህዝባዊ ዕላማ ርኢኻ ረብሓታት ህዝብን ሃገርን ኣብ ምሕላው መሰረት ዘለዎ ፡ ፈታውን ጸላእን ዘነጸረ ንጹር ራእይ ምህላው ናይ ግድን ይኸውን ።

ገድሊ ህዝቢ ኤርትራ ፡ ንኹሉ ኤርትራዊ ናጻ ከውጽእ፡ ህዝቢ ኣብ ህዝባዊ ዕላማታት ተኣማሚኑ ከምዝኸይድ ዝገበረ ሓይሊ እዩ ። ህዝቢ ፈታዊኡን ጸላኢኡን ኣለልዩ ንናይ ዝኣኡ ርኢሱ ረብሓታት ተቃሊሱ ናጻ ከውጽእ ከሎ ፡ እዞም ውጡዳት ተበለጽቲ ናጻ ከይወጹ መሳርሒ ጸላኢ ኮይኖም ብምትራፍ ናይ ጸላእትና ቃላት ክደጋግሙ ክትርኢ ከለኻ ፡ ገድሊ ህዝቢ ኤርትራ ናጻ ከውጽኦም ዘይከኣለ ሰብ ረሲዑ ኣሎ ትብል ።

ሃገራዊ ሓርነታዊ ቃልሲ ብጠቕላላ ትሕዝቶኡ ክረኣ ከሎ ፡ በቶም ዝለዓለ ሃገራውን ህዝባውን ሓልዮትን ህዝባዊ ዕላማ ዘለዎም ፡ በቶም ዝማዕበለ ፖሎቲካዊ ንቕሓት ዘጥረዩን ዝወነኑን ዜጋታት ፡ ህዝባዊ ረብሓታት ንምዕዋት ዝካየድ ቃልሲ እዩ ።

ኣብ ኤርትራ ሃገራዊ ሓርነታዊ ገድሊ ንሽግር ህዝብን ሃገርን ንምፍታሕ ተባሂሉ ዝተሃንጸ ፡ ንኹሎም ዘይፍትሓውያን ወረርሽኢ ሓይልታት ዝለብለበ መሳርሒ ትካል ኮይኑ እዩ ኣገልጊሉ ። ብቐጥታ ኮነ ብተዘዋዋሪ ብሓለንጊ ገድሊ ዝተለብለቡ ዓመጸኛታትን ተበለጽትን ንዝለብለቦም ገድሊ ክፈትዉ ማለት ግን ዘይሕሰብ እዩ ። ስለዚ ናይ ተጸራርነት ናይ ነገራት ሕጊ ግዲ ኮይኑ ፡ ንናይ ህዝቢ ናጽነት ዝግበር ገድሊ ኩሉ ይፈትዎ ኮይኑ ኣይተረኽበን ። ተበለጽቲ ነብሶም ካብ ህዝቢ ስለዘግለሉ ካብ ናይ ህዝቢ ናጽነት ዝተፈልየ ፍሉይ ናጽነት ደለይቲ ኮይኖም እዮም ዝኸዱ ።

ስለዚ መሰረታዊ መንቀሊ ገድሊ ህዝቢ ኤርትራ ባዕዳዊ መግዛእቲ ዝፈጠሮ ጸገማት ንምፍታሕ ዝተፈጥረ ኮይኑ ፡ ነቲ ጸገማት ንምፍታሕ ብሰላማዊ መንገድታት ዝኣክል ጸዕርታት

ተገይሩን መስዋእቲ ተኸፊሉን ከፍታሕ ስለዘይተኻለለ ፡ ገዛእቲ ሓይልታት ከርድእዎ ብዝኸለሉ መንገድታት ፡ ውድብ መስሪትካ ብዕጥቂ ብረት ምቅላስ ግድን ኣድላይነት ስለዝነበረ እዩ ተሰራሑሉ ። ብተግባር ዝሰረሐን መስዋእቲ ዝኸፈለሉን ከኣ ውልቀ ሰባት ዝይኮኑስ ፡ ብጠቅላላ ሕብረተ ሰብ ኤርትራ እዩ ነይሩ ። ስለዝኾነ ከኣ ዋናኡ ህዝቢ እዩ። ናይ ህዝቢ ክቡር ዋንነት ክጥፍኡ ንዝሰርሑ ውልቀ ሰባት ጸረ ህዝቢ ካብ ምዃን ካልእ ክኾኑ ኣይክእሉን ። ምኽንያቱ ባዕሎም እንታይነቶም ብተግባራቶም ይገልጹ ስለዘለዉ ።

መብዛሕቶም ተበለጽቲ ንገድሊ ህዝቢ ኤርትራ ከፍኩሱ እዮም ዝፍትኑ። ገድሊ ክሳብ ከንደይ ኩቡርን ከቢድ ስራሕ ምዃኑ ኩሉ ዝፈልጦ እኳ እንተኾነ ቁሩብ ጥቅስ ከብል እደሊ ፡

ሃገራውያን ካብ ባዕዳዊ መግዛእቲ ናጻ ክወጹን ብናይ ገዛእ ርእሶም ዓቕምታት ክማሓደሩን ድሌት ጌርም ተበግሶ ኣብ ዝወሰድሉ ጊዜ ፡ ነቲ ዕላማ ከዕውቱ ዝኸለሉ ሓይልታት ወዲብካ ቃልሲ ንምክያድ ፡ ሓያል ዝኾነ ጸዕሪ ፡ ተወፋይነት ፡ ፖለቲካውን ስነ ሓሳባውን ብቅዓትን ንቕሓትን ፡ ቐጠባውን ንዋታውን ቀረባትን ፡ ንመስዋእቲ ድልውነትን ተወፋይነትን... ስራሓት ስለዝሓትት ፡ ሃገራውያን ሓይልታት ጠርኒፍካ ፡ ሃገራዊ ዓቕምታት ኣወሃሂድካን ወዲብካን ፡ ኣንጻር ናይ ሓባር ጸላእቲ ዘቓልስ መሪሕን ሓይልን ምጥራይ ብቀሊል ዝስራሕ ጉዳይ ኣይኮነን ። ብቐሊሉ ከኣ ኣይተሰርሐን ። ነዚ ስራሕ እዚ ከኣ ተበለጽቲ ዝኸለልዎ ስራሕ ኣይነበረን ። እዚ ስለዝኾነ ተበለጽቲ ክሰርሕዎ ንዘይክእሉ ነገር ኩሉ ጊዜ እዮም ዘቃልልዎ ። ካብኡ ሓሊፎም እውን ነቲ ጀጋኑ ዝሰርሕዎ ታርኽን ቅያን ጌጋ እዩ ነይሩ ከብልዎ እንተኻኣሉ ዘኸፋኣሎም ኣይኮነን ። ስለዘይናቶም።

ሃገራዊ ናጽነት ፡ እቲ ዝለዓለ ህያብ ንሓድሽ ወለዶ እዩ ። መን ይስራሓዮ መን ይሰዋኣሉ ፡ መን ሂወቱ መኒኑ ንሃገር የረከብ ፡ ንገዛእ ርእሱ ሓንቲ ከይተጠቐመ ንሃገሩን ንህዝቡን መን ይጥቀም ፡ -- ክላዓሉ ዝኸለል ሕቶታት እዮም ። ብ98.8% ህዝቢ ኤርትራ መልሱ ንጹር እዩ ። ጅግና ኤርትራዊ ተጋዳላይ ፡ ጅግና ህዝቢ ኤርትራ ፡ ናይ ገዛእቲ መንግስታዊ ሓይልታት ደምሲሱን ናይ ተበለጽቲ ሕልምታት ሰይሩን ሃገር ካብ ባዕዲ ናጻ ዘውጽእ ተጋዳላይ ። ናጽነት ፡ ተጋዳላይ ጥራይ እዩ ንሓድሽ ወለዶ ከም ህያብ ከረከባ ዝኸለልን ዝኸኣለን ።

ተቃለስቲ ፍረ ቃልሶም ፡ ንራህዋ ናይ ቀጻሊ ወለዶን ንዝተርፉን ንክጥዕሞም ከም ምዃኑ ኣሚኖም ፡ ናይ ሕብረተሰቦም ናጽነት ፡ ሓርነትን ባህላዊ ክብርታትን መታን ክሕሎ ፡ ንዝፈትዎም

ገዲፎም ሂወቶም ንኸህቡ ቁሩባትን ድሉዎትን ኮይኖም ከሰርሑ ምኽኣል ፡ ብቀሊሉ ዝጥረ መርገጽን ውሳነን ኣይኮነን ኣይነበረን ። እዚ ከኣ ተጋደልቲ ጥራይ እዮም ዝኸኣልዎ ። ተጋዳላይ ጥራይ እዩ እቲ ዝለዓለ ህያብ ናጽነትን ሓርነትን ንሓድሽ ወለዶ ከረከብ ዝኸኣለ ። ሓደስቲ ወለዶ ናጽን ሓራን ኮይኑ ባዕሉ ከመሓደር ፡ ካብ ዓመጸኛታት ነብሱ ተኸላኺሉ ሞራላዊ ክብርታት ሕብረተ ሰቡ ሓልዩ ብሰላም ክነብረሉ ዘኸኣል ዕድል ከምዝረከብ ንምግባር ዝተቃለሰን ዝቃለሰ ዘሎን ተጋዳላይ ።

ተበለጽቲ ብዙሕ ዓመታት ኮለል ከምዝበሉ ሃገርሙና ፡ እንታይ ኣፍሪኦም ክነግሩና ግን ዝረስዕዎ ይመስሉ ። ንሕብረተሰብ ዝብልዎ እንታይ ኣበርክቶ ከምዝገበሩ ምፍላጥ ኣገዳሲ ነይሩ ። ብፍላይ እንታይ ህያብ ንሓድሽ ወለዶ ይህልዎም ኮን ይኸውን ኢልካ ነብስኻ ትሓትት፡ እንተ እቲ ፡ ኣሜን ንዓመጽቲ ኢልካ ምስጋድ ፡ ካብኡም ንላዕሊ ተሓሊቐካ ምዝራብ ፡ ናይ ዑሱብነትን ባንዳነትን ጠባያት ፡ ናይ ውልቃዊ ትዕቢትን ኣንነትን ተግባራት ዘይብሉ ኣፋውነት ፡ ብፍላይ ኣብ ቅድሚ ህዝቢ ኤርትራ ተቀባልነት የብሉን ጥራይ ዘይኮነስ ጽያፍ እዩ ።

ሃገራዊ ሓርነታዊ ገድሊ ሓያል ፖለቲካዊ ንቅሓትን ቆራጽነትን ዘድልዮን ተሞኩሮታት ዝሓትትን ኣብ ርእሲ ምዃኑ ፡ መስዋእቲ እናተኸፍሎ ዝዓኩኸ'ውን እዩ ። ካብ ናይ ውልቂ ናይ ብዙሓት ረብሓታት ይተሓሎ ተባሂሉ ፡ ኣይግዛእን ኣይምብርከኽን ንዝሄእቲ ፡ ዓወት ወይ ሞት ኢልካ ድሉው ምዃን ንመስዋእቲ ፡ ኣድካሚ፡ ደይብ ውረድ መስርሕ ምርብራብ ዘለዎ ፡ ሞራላዊ ጽንዓትን ነብስ ተኣማንነትን ዝሓትት ፡ ብናይ ግዳም በለጭለጭን ቈንጅናን ልቡን ኣእምሮኡን ዘይስለብ ተጋዳላይ ዝስሙ ዘካይዶ ስራሕ እምበር ማንም ዘይክእሎ ፡ ነዊሕ መንገዲ ምዃኑ ሕብረተ ሰብ ኤርትራ ብተሞኩሮ ዝሓለፎ ጉዳይ እዩ ። ቀደም ፡ ኤርትራዊ ተቃላሳይ ዝሰገሮ መድረኽ ክሳብ ሎሚ ተበለጽቲ ክርድእዎ ዘይከኣሉ ሓደ ካብቲ ብዙሕ ፡ ልኡላውነት ሃገር ፡ በቶም ዑና ዓይም ገዲፎም ከስደዱ ፍቓደኛታት ዘይነበሩን ዘይኮኑን ዘካይድዎ ብናይ ውጽዓት ቃልሲ ዝተረኸበ ዓወት ምዃኑ ፡ ብፍላይ ንተበለጽቲ ምንጋርም ዘድሊ ኣይመስለንን ።

ገለ ውሑዳት ተበለጽቲ ኣካላት ፡ ኣብ ቃልሲ ግደኡም ዘየበርከቱ ፡ ብዝተፈላለዩ ምኽኒታት ነቲ ቃልሲ ዘይተሓወስዎን ነቲ ብሃገራዊ ሓርነታዊ ቃልሲ ዝተረኸበ ህዝባዊ ዓወት ኢዶም ስለዘይኣንበርሉን ዘይሰርሑሉን ከምዘይናቶም ገርም እዮም ዝርእይዎ ። ብኣታሓሳስብኦም ዘይናቶም ስለዝኾነ ፡ ነቲ ዝተረኸበ ዓወታት ክዕቀብን ተኸቢሩ ክነብርን ድሌቶም ኣይኮነን ። በንጻሩ ንዝጋጠሞም ሕፍረትን ዝፈጠረሎም ናይ ኣእምሮ ነውጽታት ንምዝሓልን ንሓንጎሎም

መተባበረውን ዝኾነኛም ፡ ንሃገርን ንህዝብን ክብርታት ዝትንክፍ ምስ ግዳማውያን ሓይልታት ብዛዕባ ናይ በሓቂ ዘይግደስሉ ሃገርን ህዝብን ሸረኽረኽ ምባል የርእዩ ። ንሱ ሓሊፍካ ግን ዋላ ብጸላእትና ዝተመዘኑ ፡ ከም መሳርሒ ኮይኖም ከገልግሉ'ውን ብቅዓት ዘይብሎም ምዃኖም እቶም ዝእዝዝዎምን ዝምውልዎምን ከምዝፈልጥዎም ከከም ኩነታቱ ከኣ ከም ኣኻልብ ንዑን ብያን ተባሂሎም ዝጽውዑን ዝስጎጉን ምዃኖም ኣጽቢቐም እንተዝፈልጡ ዶ ምሓሽ ነይሩ ትብል ። ተበለጽቲ ንህዝቦም ዘየኸበሩ ከመይ ኢሎም ንዓና የኸብሩ ዝብሉ ጸላእቲ ከምዘለዉ ትሑዝ ግይሮም ክወስድዎ ይግባእ ።

መላእ ህዝቢ ኤርትራ ንክብሩን መንነት ሃገርን ክብል ክሸገርን ክሓስሞን ከሎ ተበለጽቲ ብዘለዎም ነብስ ፍትወት ካብ ህዝቦም ተነጺሎም ፡ ካልእ ይሕሸና ዝብልዎ ምርጫ ገይሮም ይነብሩ ነይሮም ። ዓወት ምስተረከበ እውን ሕብረተ ሰብ ንውልቀ ሰባት መሃሪ ፡ ጸዋራ፡ ይቅረ ባህሊ ፡ ቀጻዕን ሓላፍነት ዋሃብን ምዃኑ ብምእማን ምስ ህዝቦም ተሰሪዖም ክኸዱ ኣብ ክንዲ ምጽዓር ፡ ተበላጺ ጠባያቶም መመሊሱ ስለዝሰርነቐም ሓላፍነት ዝጎደሎ ኣተሓሳስባታት ክንግሱ ምፍታኖም ዘገርም እዩ ። እቶም ዝፈልጥዎም ምኹራት ተቃላስቲ ንዒቐሞ ዝሓልፍዎ እኚ እንተኾኑ ፡ እቶም ገርሀኛታት ኣብ ስደት ንነብር ፡ ሃገር ብዝኾነ መንገዲ ክትትንክፈልና ዘይንደሊ ግን ፡ ዘሕዝን ስራሕ እዩ ምባል ዘይኮነ ሃገራዊ ሓላፍነት ተሰኪምና እጃምና ክንገብር ንግደድ ። እቲ ምንታይ ንሕና ናይ ሕልና ቅሳነት ዝህብ ንረብሓ ህዝብና ፡ ንሶም እናወዓለ እናሓደረ እጾኽ ዝኾነም ንረብሓታት ጸላእትና ስለዝኾነ ።

ብቃልሲ ዝሓለፉ ኣዎታትና ፡ ኣሕትናን ኣሕዋትናን ኩሎም ነዚ ናይ ተበለጽቲ ጠባያት ኣዝዮም ዝፈልጥዎ ጉዳያት እዩ ። ኩሎም ሰማእታት ኤርትራ ብሂወቶም ከሎዉ ፡ ኩሎ ጊዜ መልእኽቶም ናብ ዝተርፉ እናኣመሓላለፉ ፡ ዝተሰውእሉ ዕላማ ኣብ ሓደጋ ከይወድቅ ውሕስነት ክግበር ምዃኑ ኣብ ሕብረተሰቦም እምንቶ ገርም እዮም ሓሊፎም ። ኣብ ዝኾነ ይኹን ጊዜ ከኣ ህዝቢ እዩ ዋሕሶም ። ኤርትራውያን ተቃላስቲ ዝተሰውእሉ ዕላማ ብዝበለጸ ንምምዕባሉ እንተዘይኮይኑ ንቐልቐል ዝጥምት ምሽርራፋት ከይተገብርና ናብ ሃገራውያን ሓይልታት እናተወራረሰ ንቅድሚት ዝኸይድ ምዃኑ ተኣማኒሉ ብተግባር ዝተሰርሓሉ ጉዳይ ከኣ እዩ ነይሩ ።

ሃገራዊ ሓርነታዊ ምንቅስቃስ ህዝቢ ኤርትራ ብናይ ብዙሓት ሃገራውያን ሂወት ዝተሃንጸን ዝተዓወተን ስለዝኾነ ፡ ናይ ብዙሓት ብሂወቶም ዘለዉን ዝተሰውኡ ጀጋኑን ታሪኽን ክብርን እናገለጸ ኣብ ታሪኻዊ ምዕባለ ሕብረተ ሰብ ኤርትራ ዓብዱ ቦታ ሓዙን ተሰሪዑን ፡ ንብረት

ሀዘቢ ኮይኑን ዝክበር ክብሪ ናይ ኩሉ ኤርትራዊ ቅርሲ ምዃኑ ፡ ኩሎም ተበለጽቲ እንተዝፈልጥዎ ምሓሽ ። ኮይኑ ግን ተበለጽቲ ሽግራቶም ብዙሕ እዩ ። ረብሓታቶም ምስ ናይ ሀዘቢ ረብሓታት ዘይቃዶ ስለዝኾነ ሃገራዊ ሓርነታዊ ገድሊ ጥራይ ዘይኮነ ፡ ማሕበራዊ ፍትሒ ንምምጻእ ዝግበር ቃልሲ'ውን ዝፈትዉዎ ጉዳይ ኣይኮነን ። ምክንያቱ ንክብሪ፡ ንሰላምን ብልጽግናን ኤርትራ ዝጸረሩ ስለዝኾኑ።

ካላኣይ ክፋል፡

ተበለጽትን ብወያኔ ዝውህን መንግስትን ፡ ማሕበራዊ ፍትሒ ንምምጻእ ዝግበር ቃልሲ'ውን ይጸረሩ ፡

ብዝብል ይቅጽል